


# ಸರ್ವ್ ಕಾಳಾಂಚೊ ವೆಕ್ತಿ: ಜುವಾಂವ್ ಪಾವ್ಲ್ ದುಸ್ರೊ



ಬಾಪ್ ವಿಕ್ಟರ್ ಮಚಾದೊ ವಿಗಾರ್  
ಇಜಯ್ ಫಿರ್ಗಜ್

ಮನ್ಯಾಕ್ ಬರೊ ಮಾನ್ ಆನಿ ಸ್ಥಾನ್ ಫಾವೊ ಜಾತಾ ಆನಿ ಜಾಂವ್ಕ್ ಜಾಯ್. ಮನ್ಯಾ ಜಿವಾಕ್ ಲಗ್ತಿ ಜಾಂವ್ಚ್ಯಾ ಸರ್ವ್ ಸಂಗಿಂ ವಿಶ್ಯಾಂತ್ ಆನಿ ಕ್ರಿಸ್ತಿ ಜಿವಿತ್ ಚಡ್ ಅರ್ಥಾಭರಿತ್ ಕರುಂಕ್ ಗರ್ಜ್ ಆಸ್ಚ್ಯಾ ಭಾವಾಡ್ತಾಚ್ಯಾ ಸತಾಂ ವಿಶ್ಯಾಂತ್ ಸವಿಸ್ತಾರ್ ಶಿಕವ್ಣೆ ತಾಣೆಂ ಆಮ್ಕಾಂ ದಿಲ್ಯಾ.

1978 ಅಕ್ಟೋಬರ್ 16 ಸಾಂಜೆಚಿಂ 5.30 ವರಾಂ! ವಾತಿಕಾನಾಚೆ ಸಾಂ ಪೆದ್ರು ಬಾಸಿಲಿಕಾಚ್ಯಾ ವಿಶಾಲ್ ಆಂಗ್ಣಾಂತ್ ಲೊಕಾ ಜಮೊ! ತಾಂಚೆ ಮಧೆಂ ಹಾಂವ್ಕಾಯಿ ಎಕ್ಲೊಂ! ಸಿಸ್ತೀನ್ ಕೊಪೆಲಾ ವಯ್ ಆಸ್ಲೆ ನಳಿಯೆ ಥಾವ್ನ್ ಧವೊ ಧುಂವರ್: ಗುರ್ತ್ ನವೊ ಪಾಪಾ ವಿಂಚುನ್ ಆಯ್ಲಾ! ಥೊಡ್ಯಾಚ್ ವೆಳಾನ್ ಸಾಂ ಪೆದ್ರು ಬಾಸಿಲಿಕಾಚ್ಯಾ ವಂಯ್ಚ್ಯಾ ದಾರಾಂತ್ಲ್ಯಾನ್ ಕಾರ್ಡಿನಾಲಾಂಚ್ಯಾ ಮುಕೆಲಿಚಿಂ ಉತ್ರಾಂ: 'ಆಮ್ಕಾಂ ಪಾಪಾ ಫಾವೊ ಜಾಲಾ (ಹಾಬೇಮುಸ್ ಪಾಪಾಮ್ Habemus Papam) ಆನಿ ತೊ ಕಾರೊಲ್ ವಯ್ತಿವ್ಚ್ಯಾ ಜಾಣೆಂ ಜುವಾಂವ್ ಪಾವ್ಲ್ ದುಸ್ರೊ ಮ್ಹಣ್ ನಾಂವ್ ಘೆತ್ಲಾಂ! ತಕ್ಶಣ್ ಆತುರಾಯೆನ್ ರಾಕುನ್ ಆಸ್ಚ್ಯಾ ಲೊಕಾ ಜವ್ಯಾ ಮುಕಾರ್ ನವ್ಯಾ ಪಾಪಾಚಿ ಹಾಜಿ ಆನಿ ತಾಚೆ ಬರಾಬರ್ ತಾಚಿಂ ಪಯ್ಲಿಂ ಉತ್ರಾಂ. "ಹೊಗ್ಯಾಪ್ ಜಾಂವ್ ಜೆಜು ಕ್ರಿಸ್ತಾಕ್! ಗಾಂವಾಂತ್ ಹಾಂವ್ ಪಯ್ಲೆಲೊಂ, ತರ್ಯಿ ಭಾವಾಡ್ತಾನ್ ತುಮ್ಕಾಂ ಲಾಗಿಂ."



ಆಮ್ಕಾಂ ಸರ್ವಾಂಕ್ ಖಿಯೆ ನಾಸ್ಲೊ ಸಂತೊಸ್ ಆನಿ ವರ್ಣುಂಕ್ ನಜೊ ತಸಲಿಂ ಭೊಗ್ಣಾಂ. ಹೆಂ ಘಡಿತ್ ಜಾವ್ನ್ ಎಕಾ ಹಫ್ತಾನ್ ಆಯ್ತಾರಾಚೆ ಆಮೊರೆ ವೆಳಾ ತಾಚಿಂ ಉತ್ರಾಂ, ಸರ್ವಾಂಕ್ ಉತ್ತೇಜಿತ್ ಕರ್ಚಿಂ: "ಭಿಯೆನಾಕಾತ್, ತುಮ್ಚಿಂ ಕಾಳ್ಜಾಂ ಸೊಮಿಯಾಕ್ ಉಗ್ತಿಂ ದವರಾ. ತೊ ತುಮ್ಕಾಂ ಧಯಾನ್ ಭರ್ತಲೊ."

ಆಪ್ಣಾಚ್ಯಾ 27 ವರಾಂಚ್ಯಾ ಗೊವ್ಳಿಕ್ಪಣಾಚ್ಯಾ ವಾವ್ರಾಂತ್ ಕಿತ್ಲ್ಯಾ ಹಜಾರೊಂ ಲೊಕಾಕ್ ತಾಣೆಂ ಆಮ್ಚ್ಯಾ ಸೊಡ್ವಣ್ಣಾರಾ ಥಂಯ್ ಆಕರ್ಶಿತ್ ಕೆಲಾಂ?! ಏಕ್ ವರ್ತೆಂ ದಾಯ್ಜ್ ಜಾವ್ನ್

ದೆವಾನ್ ತಾಕಾ ಪವಿತ್ರ್ ಸಭೆಕ್ ಫಾವೊ ಕೆಲೊ ಆನಿ ತಾಚ್ಯಾ ನಿರಂತರ್, ಖಿಳ್ತೆ ನಾಸ್ಲೆ ಸೆವೆನ್ ತೊ ಏಕ್ ಚಾರಿತ್ರಿಕ್ ವೆಕ್ತಿ ಜಾಲೊ. ಜೆಜುಚ್ಯಾ ಆನಿ ಮರಿಯೆಚ್ಯಾ ಮೊಗಾನ್ ಭರುನ್ ಮನ್ಯಾಂಚೊ ಖರೊ ಹುಸ್ಕೊ ಆಸುನ್ ತಾಚೊ ಗೊವ್ಳಿಕ್ ವಾವ್ರ್ ಸರ್ವಾಂಚೆ ಮೆಚ್ಚಣೆಕ್ ಪಾತ್ರ್ ಜಾವ್ನ್ ತಾಣೆಂ ಕೆಲೊ. ಕೊಮುನಿಸ್ತಾಂಚ್ಯಾ ಹಾತಾ ಖಾಲ್ ಆಪ್ಣ್ಯಾ ದೆಶಾಂತ್ ಪೊಲೆಂಡಾಂತ್, ಭಾವಾಡ್ತಾ ಖಾತಿರ್ ಜಾಯ್ತಿ ದಗ್ಡ್ವಿ ಆನಿ ಕಶ್ಟ್ ಸೊಸುನ್ ಆಪ್ಣ್ಯಾ ಭಾವಾಡ್ತಾಂತ್ ಆನಿ ಸಮರ್ಪಣಾಂತ್ ಘಟ್ ಆನಿ ಬಳ್ಳಂತ್ ಜಾಲೊ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ, ದೆವಾನ್ ಪವಿತ್ರ್ ಸಭೆಕ್ ಆಯಿನ್ನ್ ಕಾಳಾರ್ ಫಾವೊ ಕೆಲೊ ಬರೊ ಮುಕೆಲಿ ಆನಿ ಗೊವ್ಳಿ! 'ತುಜ್ಯಾ ಭಾವಾಂಕ್ ಥಿರ್ ಕರ್' (ಲೂಕ್ 22, 32) ಸೊಮ್ಯಾನ್ ಪೆದ್ರುಕ್ ದಿಲ್ಲೊ ಹೊ ಆದೇಶ್ ಜುವಾಂವ್ ಪಾವ್ಲ್ ದುಸ್ರಾನ್ ಖರೆಪಣಿ ಪಾಳ್ಕಾ ಆನಿ ಅಶೆಂ ತೊ ಭಾವಾರ್ಥಾಚೊ ಪಯ್ಲೊ ಆನಿ ಉತ್ತಮ್ ಸಾಕ್ಸ್ ಜಾಲಾ. ತಾಚೆ ದೇಕ್ ಆನಿ ಮೇಲ್‌ಫಾಂಕ್ ಸರ್ವಾಂಕ್ ಏಕ್ ಪ್ರೇರಣ್. ತಾಣೆಂ ಚಲ್‌ಲ್ಲಾ ಮೆಟಾಂನಿ

ಚಮ್ಕುಂಕ್ ಸರ್ವಾಂಕ್ ಆತುರಾಯ್!  
ಮನ್ಯಾ ಹಕ್ಕಾಂ ಉಕಲ್ನ್ ಧರ್ನ್ ತಾಚಿಂ ಚಿಂತಪ್ ತಾಣೆಂ ಸ್ಪಶ್ಟ್ ಉತ್ರಾಂನಿ ಸಂಸಾರಾ ಸಮರ್ ದವರ್ಲಾಂ. ಮನ್ಯಾ ಹಕ್ಕಾಂ ಪಾಂಯಾಂ ಪಂದಾ ಮಸ್ತಿಲ್ಲ್ಯಾ ಅಧಿಕಾರಿಂ ಥಾವ್ನ್ ದಗ್ಡ್ವಿ ಭೊಗ್‌ಲ್ಲಾ ತಾಕಾ ಮನ್ಯಾ ಜಿವಿತಾಚ್ಯಾ ಹ್ಯಾ ಸತಾ ವಿಶ್ಯಾಂತ್ ಉಲೊಂವ್ಕ್ ಆನಿ ಬರೊಂವ್ಕ್ ಖಿಯೆ ನಾಸ್ಲೆ ಹುಮೆದ್. ಆಪ್ಣಾ ಆನಿ ಆಪ್ಣಾಚ್ಯಾ ಲೊಕಾ ಥಂಯ್ ಘಡ್ಲೆಂ ಹರಾಂ ಥಂಯ್ ಘಡುಂಕ್ ನ್ಹಜೊ ಹಿ ತಾಚಿ ನಿಂವನಾಸ್ಲಿ ಆಶಾ ಆನಿ ನಿರೀಕ್ಯಾ. ಮನ್ಯಾಂ ಹಕ್ಕಾಂಕ್ ಮಾನ್ ಗೌರವ್ ದಿತಾಸ್ತಾನಾ, ದೆವಾಕ್ ಮಾನ್ ಗೌರವ್ ಆನಿ ತಾಚೊ ಖರೊ ಜಾಗೊ

ದಿಂವ್ಕ ಸಾಧ್ಯ್. ಕೊಣ್ ಮನ್ಯಾಕ್ ಮಾನ್ತಾ, ತಾಣೆಂ ದೆವಾಕ್ ಮಾಂದುಂಕ್ ಜಾಯ್. ಕೊಣ್ ದೆವಾಕ್ ತಾಚೊ ಜಾಗೊ ದಿತಾ. ಮನ್ಯಾ ಘನ್ ತೊ ಸಾಂಬಾಳ್ತಾ ಆನಿ ಸಾಂಬಾಳುಂಕ್ ಜಾಯ್.

ಆಪ್ಲೆಂ ಪಾಟಯ್‌ಲ್ಲಾ ಪಯ್ಲ್ಯಾ ವಿಶ್ವ ಪತ್ರಾಂತ್ 'ಮನ್ಯಾಚೊ ಸೊಡ್ವಣಾರ್' (ರೆಡೆಂಪ್ಟರ್ ಹೊಮಿನಿಸ್, Redemptor Hominis) ಹೊಜ್ ಸಂದೇಶ್ ಜುವಾಂವ್ ಪಾವ್ಲಾ ದಿತಾ. ಮನಿಸ್ ದೆವಾಚಿ ಉತ್ತಮ್ ರಚ್ನಾ ಆನಿ ದೆವಾಚೆಂ ಸಾಕೆಂ ತಾಚೆ ಥಂಯ್ ಆಸಾ. ಅಶೆಂ ಮನ್ಯಾಕ್ ಬರೊ ಮಾನ್ ಆನಿ ಸ್ಥಾನ್ ಫಾವೊ ಜಾತಾ ಆನಿ ಜಾಂವ್ಕ್ ಜಾಯ್. ಮನ್ಯಾ ಜಿವಾಕ್ ಲಗ್ನಿ ಜಾಂವ್ಚ್ಯಾ ಸರ್ವ್ ಸಂಗ್ತಿಂ ವಿಶ್ಯಾಂತ್ ಆನಿ ಕ್ರಿಸ್ತಿ ಜಿವಿತ್ ಚಡ್ ಅರ್ಥಾಭರಿತ್ ಕರುಂಕ್ ಗರ್ಜ್ ಆಸ್ಚ್ಯಾ ಭಾವಾಡ್ಚ್ಯಾ ಸತಾಂ ವಿಶ್ಯಾಂತ್ ಸವಿಸ್ತಾರ್ ಶಿಕವ್ಣ್ ತಾಣೆಂ ಆಮ್ಕಾಂ ದಿಲ್ಯಾ ಹಾಚೊ ಏಕ್‌ಚ್ ಉದ್ದೇಶ್ ದೆವಾಕ್ ಲಾಗಿಂ ವೆಚೆಂ ಆನಿ ಆಮ್ಚಿಂ ಕಾಳ್ಜಾಂ ಸದಾಂಚ್ ಸರ್ವೆಸ್ಪರಾಕ್ ಉಗ್ತಿಂ ದವ್ನ್ ತಾಣೆಂ ಆಮ್ಚೆ ಭಿತರ್ ತಾಚೆಂ ಬಿಡಾರ್ ಕರುಂಕ್ ಸಾಧ್ಯ್ ಕರ್ಚೆಂ.

ತಾಕಾ ಭಾಗೆವಂತ್ ಪಾಚಾರ್ಚ್ಯಾ ಹ್ಯಾ ಭಾಗಿ ಸಂದರ್ಭಾರ್ ತಾಚೆಂ ಚಿಂತಪ್ ಮಾತ್ ನ್ಹಯ್, ತಾಚಿ ಜೀಣ್ ಆಮ್ಕಾಂ ಸರ್ವಾಂಕ್ ಏಕ್ ಪ್ರೇರಣ್, ದೇಕ್, ಆಕರ್ಶಣ್. ಆಮಿ ಸರ್ವ್ ಹ್ಯಾ ಘಡಿತಾ ಥಂಯ್ ಸಂತೊಸ್ ಪಾವುನ್ ಸಂಭ್ರಮ್ ಚಲಯ್ತಾನಾ, ದೆವಾ ಥಂಯ್ ಆಮ್ಚಿಂ ಉಪ್ಕಾರಿ ಮನ್ ಉಬಾರ್ಚೆಂ ಆನಿ ಸಂಸಾರಾಂತ್ ಚರಿತ್ರಾಚ್ ರಚ್‌ಲ್ಲ್ಯಾ ಆನಿ ಎಕಾ ಲೆಕಾನ್ ಸಂಸಾರಾಚಿ ಚರಿತ್ರೆಕ್ ನವಿ ದಿಶಾ ದಿಲ್ಲೆ ಹೆ ಮಹಾನ್ ವೆಕ್ರಿಕ್ ಆಮಿ ಆಮ್ಚೊ ಮಾನ್ ಬಾಗಯ್ತಾಂವ್.

ಪಾಪಾ ಜುವಾಂವ್ ಪಾವ್ಲಾ ದುಸ್ರೊ 'ಸರ್ವ್ ಕಾಳಾಂಚೊ ವೆಕ್ರಿ' (A man for all seasons) ಜಾವ್ನ್ ಪರ್ಜಿಲ್ಲಾ. ಆಳ್ವುನ್ ವೆಚ್ಯಾ ಮಾನವ್ ಹಕ್ಕಾಂಕ್ ರಾಕುನ್ ವ್ಹರುಂಕ್ ದೆವಾನ್ ವಿಂಚ್‌ಲ್ಲೊ ಏಕ್ ದೊತ! ನಾಸ್ತಿ ಕಾಂಯೆಚೆ ವಾಟೆನ್ ಚಮ್ಕುಂಚ್ಯಾ ರಾಶ್ಟ್ರಾಂಕ್ ದೇವ್ ಆಸಾ, ತೊ ಜಿಯೆತಾ ಮ್ಹಣ್ ಪಾಚಾರುಂಕ್ ಪ್ರತ್ಯಕ್ ಜಾಲೊ ಏಕ್ ಪ್ರವಾದಿ!

ಭಾವಾಡ್ಚಾಂತ್ ಶೆಳ್‌ಲ್ಲ್ಯಾ ಮನ್ಯಾಕುಳಾಕ್ ಆಪ್ಲ್ಯಾಚ್ ಭಾವಾಡ್ಚಾನ್ ಜೀವ್ ದಿಲ್ಲೊ ಅಪ್ರತಿಮ್ ಮಾನಾಯ್! ಖಿರಿಂ ಮಾನವಿಕ್ ಹಕ್ಕಾಂ ಆನಿ ಕ್ರಿಸ್ತಿ ಮೌಲ್ಯಾಂ ನಾಸ್ ಜಾತಾಸ್ತಾನಾ, ತಿಂ ಆಸ್ತಿತ್ವಾಂಕ್ ದವರುಕ್ ಆಯ್‌ಲ್ಲೊ ದೆವಾಚೊ ಮಣಿಯಾರಿ! ಆಪ್ಲ್ಯಾ ಮಾಗ್ಣ್ಯಾಚ್ಯಾ ಜಿವಿತಾ ದ್ವಾರಿಂ ಸಬಾರಾ ಥಂಯ್ ಮಾಗ್ಣೆಂ ಜಿವೆಂ ದವರ್‌ಲ್ಲೊ ಭಾಗೆವಂತ್ ಮನಿಸ್! ರಾಶ್ಟ್ರಾಂ ಘಾಂಟೆ ಜಾಲ್ಲ್ಯಾ ಸಂದರ್ಭಿಂ ತಿಂ ಸಾಂಗಾತಾ ಹಾಡ್ನ ಎಕ್ಟಿತ್ ಕರುಂಕ್ ಪೆಂಕಡ್ ಬಾಂದ್‌ಲ್ಲೊ ಯುಗ್ ಪುರುಶ್! ಭಾಗೆವಂತ್ಪಣ್ ಆನಿ ಸಾಮಾಜಿಕ್ ಜಿಣಿ ಸಾಂಗಾತಾ ಆಸುಂಕ್ ಸಕ್ತಾತ್ ಮ್ಹಣ್ ದಾಕಯ್‌ಲ್ಲೊ ಆನಿ ಸಮರ್ಥನ್ ಕೆಲ್ಲೊ ವತೊ!

ಹ್ಯಾ ಸರ್ವಾಂಕ್ ಸರ್ಗಾ ಸಂಸಾರಾಚೊ ಸೊಡ್ವಣಾರ್ ತಾಚ್ಯಾ ಜಿವಿತಾಚೆಂ ಕೇಂದ್ರ್, ಕಿತ್ಯಾಕ್ ತಾಚ್ಯಾಚ್ ಉತ್ರಾಂನಿ: "ಮನ್ಯಾಚೊ ತಾರೊಕ್, ಜೆಜು ಕ್ರಿಸ್ತ್, ಸಂಸಾರಾಚೆಂ ಆನಿ ಚರಿತ್ರೆಚೆಂ ಕೇಂದ್ರ್". ಹ್ಯಾಚ್ ಕ್ರಿಸ್ತಾಕ್ ಸಂಸಾರಾಕ್ ಪಾಚಾರ್ಚೆಂ ತಾಚೆಂ ಕಾಮ್, ಕರ್ತವ್ಯ್ ಆನಿ ಜವಾಬ್ದಾರಿ ಮ್ಹಣ್ ತಾಣೆಂ ಘೆತ್‌ಲ್ಲೆ ಆನಿ ತಾಂತುಂಚ್ ತಾಚಿ ಜಿಣಿ ಸುಫಳ್ ಜಾಲ್ಲೆ. ಕ್ರಿಸ್ತಾಚೆಂ ಖಿರೆಂ ಪ್ರತಿರೂಪ್ ಜಾವ್ನ್ ಉಜ್ವಾಡಾ ಪರಿಂ ತೊ ಪರ್ಜಿಲ್ಲೊ, ತಾಚೊ ಪರ್ಜಿಳ್ ಸರ್ವ್ ಯುಗಾಂಕ್ ಆನಿ ಜನಾಂಗಾಂಕ್ ಪಾವ್ಲಾ ಆನಿ ಪಾವ್ಲೆಲೊ ಹಾಕಾ ದುಬಾವ್ ನಾ. ಅಸಲೆ ವೆಕ್ರಿ 'ಲಾಕಾಂತ್ ಏಕ್', ಎಕ್ಲೊಚ್ ಜುವಾಂವ್ ಪಾವ್ಲಾ ದುಸ್ರೊ! ಆಮ್ಚ್ಯಾ ಕಾಳಾರ್ ತಾಚೊ ಸಂಪರ್ಕ್ ಜಾಲ್ಲೆ ಆಮಿ ಭಾಗಿ ಆನಿ ಧನ್ಯ!

ಅಸಲೆ ಅಪ್ರತಿಮ್ ವೆಕ್ರಿಕ್ ಭಾಗೆವಂತ್ ಮ್ಹಣ್ ಪಾಚಾರ್ಚಾನಾ ಆಮಿ ಉಲ್ಲಾಸ್ ಕರ್ಚಾಂ, ಆನಂದ್ ಪಾವ್ಚಾಂ, ಸಂತೊಸ್ ಭೊಗ್ಯಾಂ. ತಾಣೆಂ ಚಮ್ಕುಂಚಿ ವಾಟ್ ಆಮಿ ಧರ್ಚಾಂ. ತಾಚ್ಯಾ ಜಯ್ತ್ ಮೆಟಾಂಚೆರ್ ಆಮ್ಚೆ ಪಾಂಯ್ ದವರುಂಕ್ ಆಮ್ಕಾಂ ತ್ರಾಸ್ ಭೊಗ್ತಲೆ ಜಾಲ್ಯಾರ್‌ಯಿ ತೊ ಆಮ್ಕಾಂ ಧರ್ನ್ ಚಲಯ್ತಲೊ ಆನಿ ಕೊಣಾಚೆರ್ ತೊ ಪಾತ್ಯೆಲೊ ತಾಚೆರ್‌ಚ್ ಆಮ್ಚಿ ಪಾತ್ಯೆಣಿ ದವರುನ್ ಘಡೆಂ ವಚುಂಕ್ ಧನ್ಯಾ ದೆವಾ ಕಡೆ ವಿನಂತಿ ಕರ್ತಲೊ. ❖

ನಿಯಾಳ್

ತಿ ಏಕ್ ಉಬಾರ್ ಘಾಂಟಿಚಿ ತೋರ್! ತಿ ಇಲ್ಲಿ ಆಕರ್ಶಿಕ್ ಪಿಂತುರಾಂನಿ ಭರ್‌ಲ್ಲಿ, ಸಂಸಾರಾಂತ್ಲೊ ಲೋಕ್ ಪಿಂತುರಾಂ ಪಳೆಂವ್ಕ್ ಯೆತಾಲೊ. ಪೂಣ್ ತಿಂ ಪಿಂತುರಾಂ ವಯ್ ಆಸ್‌ಲ್ಲಾನ್, ತಕ್ಲಿ ಉಬಾರುನ್ ಪಳೆಂವ್ಕ್ ಪುರಾಸಣ್ ಜಾತಾಲಿ. ಹೆ ಕಶ್ ಸವ್ಜಿಲ್ಲಾ ಆಡಳ್ತಾದಾರಾಂನಿ ಅಶೆಂ ಕೆಲೆಂ: ಲೋಕ್ ರಾಂವ್ಚ್ಯಾ ಜಾಗ್ಯಾರ್‌ಚ್ ಕುಶಿಂನಿ ಆರ್ಸೆ ಬಸಯ್ಲೆ. ತವಳ್ ತಿಂ ಪಿಂತುರಾಂ ಆಸ್ಚಾಂನಿ ದಿಸ್ಚಿಂ. ರಾವ್‌ಲ್ಲ್ಯಾ ಜಾಗ್ಯಾಕಡೆ ಪಿಂತುರಾಂ ಪಾವ್ಲಿಂ.

ಆಮ್ಚ್ಯಾ ಕಾಳ್ಜಾಂಚ್ಯಾ ಅಶೆಂ ಆರ್ಸೆ ಆಸ್ಚಾರ್ ವೆಕ್ರಿ ಕಿತ್ಲಿ ಪಯ್ಲಿ ತರಾಯಿ ಹಾಂಗಾಸರ್ ಉಲೊಂವ್ಕ್, ಆನ್ವೊಗ್ ಕರುಂಕ್ ಜಾತಲೆಂ.

ವಿಸ್ತರಣೆ

ದೋನ್ ಸುವಾತ್ಯೊ ಹ್ಯಾ ಸಂಸಾರಾಂತ್ ಭೊವ್ ಮೊಲಾಧಿಕ್:

1. ಬರಿ ಸುವಾತ್: ಹೆರಾಂಚ್ಯಾ ಚಿಂತ್ನಾಂನಿ ಆಸ್ಚೆಂ!
2. ಸುರಕ್ಶಿತ್ ಸುವಾತ್: ಹೆರಾಂಚ್ಯಾ ಮಾಗ್ಣಾಂತ್ ಆಸ್ಚೆಂ

ಹಾನ್ ಆನಿ ಜಿಯೆ

ಪೂತ್: ಬಾಬಾ, ಕಾಲ್ ರಾತಿಂ ಮೊಧ್ಯಾನ್ ಮ್ಹಣಾಸರ್ ಹಾಂವ್ ಶಿಕ್ತಾಲೊಂ

ಬಾಪುಯ್: ಫಟಿ! ಕಾಲ್ ರಾತಿಂ ಧಾ ವರಾರ್‌ಚ್ ಕರೆಂಟ್ ಗೆಲ್ಲೊ!

ಪೂತ್: ಹೊ! ಹಾಂವ್ ಶಿಕ್ಚ್ಯಾಂತ್ ಇತ್ಲೊ ಮಾಗ್ನ್ ಜಾಲ್ಲೊಂನಿ ಕರೆಂಟ್ ಗೆಲ್ಲೊಚ್ ಕಳುಂಕ್ ನಾ!

\*\*\*

ವಿಜ್ಞಾನ ಕ್ಲಾಸಿಂತ್ ಮೆಸ್ತಿ: ಮನ್ಯಾಚಿ ಕೊಡ್ ಉದ್ಯಾಂತ್ ಬುಡ್ತಾನಾ ಕಿಶೆಂ ಜಾತಾ!

ಗುಂಡ: ದಾಕ್ತರಾಕ್ ಫೊನ್ ವೆತಾ!